

# L-ewwel diski Maltin

Noel D'Anastas  
ndanastas@gmail.com

Għadew aktar minn tmenin sena mill-fruġ tal-ewwel diski Maltin. L-ewwel *recordings* ta' melodiji folkloristiċi Maltin, għana, għanjiet mexxejja, parlanti, improvizzazzjoni u anki mużika taż-żfin ġew rilaxxati fuq diski tal-faham magħrufa bħala "shellac", li kellhom 78 dawra fil-minuta. Dan sehh fis-snin bikrin tar-Riċessjoni I-Kbira, fis-snin tletin tas-seklu għoxrin, żmien turbulenti politiku għal Malta Imperjalista iddominata mill-kwistjoni tal-lingwa.

Il-kaxxi tad-daqq ta' ditti magħrufa kienu diġà qed isebbu l-armaturi tal-hwienet tad-diski u jsibu posthom fid-djar tal-Maltin li kienu jaqalghuha tajjeb, speċjalment dawk li kienu qed jixtru diski tal-faham ta' mużika popolari, inkluzi selezzjonijiet minn opri magħrufa li kienu pprezentati fit-Teatru Irjal.

Għalkemm il-mużika Taljana li kellha għerug fondi fil-kultura Maltija kienet għadha b'saħħitha u tindaqq sew, l-aktar fit-teatru u mill-baned tal-irhula waqt xi programm fuq il-planċier, min-naha l-oħra l-mużika Amerikana u Inglīza kienet qed tindaqq fis-swali tal-mużika u dawk taż-żfin, fiċ-ċinematografi u fi hwienet tax-xorb li kienu l-aktar iffrekwentati mill-bahrin tal-flotot Navali Rjali ibbażata fil-Port il-Kbir. L-għana kont issib l-aktar fl-irhula rurali, f'xi misrah jew f'xi hanut tat-tè.

Matul il-perjodu ta' bejn iż-żewġ gwerer il-kbar, il-hwienet tal-mużika ta' Carabott, D'Amato u Brizzi fil-Belt kienu magħrufa bħala agenti ewlenin għat-tikketti internazzjonali. Kienu l-fornituri għal hwienet oħra fil-Belt, Bormla, il-Famrun u Tas-Sliema, li kienu qed ibighu l-kaxxi tad-daqq u d-diski.

Skont il-ġurnal *The Mid-Day Views* tad-29 ta' Diċembru 1930, l-istabbiliment mużikali ta' Anthony D'Amato f'numru 98 Strada San Giovanni, il-Belt, kien qed jirriklama l-grammofonu tal-mejda ta' *His Master's Voice* għall-prezz ta' disa' liri sterlina. Il-kaxxi tad-daqq kien jonqoshom f'it għinghat u xhur oħra biex fuqhom jibdw jinstemghu l-melodija u l-akkumpanjament tal-prejjem, l-għana u l-għanjiet Maltin. Il-valzi u l-foxrot miktuba mill-pinna Maltija kienu waslu wkoll.

# Il-Vjaġġ mużikali lejn Milan

L-istabbiliment tal-mużika ta' Anthony D'Amato huwa kkunsidrat bħala l-eqdem hanut tad-diski fid-dinja. Ġie stabbilit fl-1885 f'dak li kien negozju tal-għamara, li mbagħad inbidel f'hanut tad-diski u l-bejgħ tal-kaxxi tad-daqq. L-emblema ikonika ta' *His Master's Voice* għadha tidher fuq il-faċċata tal-hanut u tattira t-turisti li jżuruh.

It-thassib ta' Anthony D'Amato fir-*recording* tal-mużika Maltija jmur qabel l-1930, kif iddokumentat f'wahda mill-ittri ppreservati fl-arkivju tal-familja. Fit-30 ta' Awwissu tal-1929, Anthony D'Amato kienet bil The Gramophone Company Ltd. f'Hayes, Middlesex, dwar l-idea li jirrekorrdja xi diski bil-voċi ta' Carlo Satariano,



Il-hanut ta' Anthony D'Amato lura fis-snin. Jidhru d-diski Maltin li kienu ġew irrekordjati f'Milan

## Matul il-perjodu ta' bejn iż-żewġ gwerer il-kbar, il-hwienet tal-mużika ta' Carabott, D'Amato u Brizzi fil-Belt kienu magħrufa bħala agenti ewlenin għat-tikketti internazzjonali

### L-ewwel recordings ta' diski Maltin minn sorsi godda fl-Arkivju Nazzjonali

Dwar id-diski tal-faham u l-ewwel recordings f'Tunis u Milan inkiteb hafna, l-aktar mill-mużiċista Andrew Alamango li qajjem mill-ġdid l-interess lejn l-ewwel diski Maltin billi kien il-mohħ għar-restawr dijitali tagħhom u rilaxxati b'format dijitali permezz tal-proġett 'Malta Lost

Voices' fl-2010.

L-iktar attivitá ddokumentata bikrija tar-recordings tal-mużika Maltija hija evidenti fis-sena 1930 meta hames artisti magħrufa Maltin telqu lejn Tunis. Ir-registri tad-Dwana ta' Malta ippreservati fl-Arkivju Nazzjonali ta' Malta ddokumentaw li fl-20 ta' Novembru 1930 abborrd il-bastiment Franciż *Henri Ester*, l-artisti Antonio Teuma Castelletti,

anki minhabba l-fatt li l-artist kellsu l-hsieb li jmur Milan.

Fit-13 ta' Settembru, il-kumpanija tad-diski wiegħbet għall-ittra ta' D'Amato u qaltu hekk: "Ma nistghux nistneww li jkun hemm bejgħ estensiv kbir minhabba li t-territorju huwa zghir, iżda minhabba l-fatt li s-Sur Satariano se jmur Milan minn jeddu m'għandux ikun hemm spiża għall-vjaġġ jew l-alloġġjar, u nikkunsidraw li naghmlu sa tnaħ-il titlu (sitt diski b'zewġ nahat) fuq bażi ta' hlas għad-drittijiet tal-awtur."

Il-kumpanija tal-Gramophone kienet allarnat ruhha meta saret taf li raġel għani Malti kien qed jinnegozja permezz ta' agent Germaniż għall-provista ta' diski

Walter Cachia, Giuseppe Prato, Emmanuele Mercieca u Giuseppe Xuereb imarkaw lejn it-Tuneżija. Ġimgha wara, fit-28 ta' Novembru, ġew lura Malta fuq il-bastiment *Knights of Malta* – dokumentazzjoni għadha li qed tara d-dawl għall-ewwel darba.

Kien ċertu Fortunato Habib, agent lokali ta' *Aux Galeries Lafayette* ta' Pariġi li kkoordinata l-ewwel vjaġġ biex isir *recording* fit-Tuneżija. F'inqas minn ġimgha kienu ġew irrekordjati l-ewwel melodiji u għanjiet lokali f'Tuneż, li aktar tard ġew rilaxxati fuq it-tikketta l-hamra tas-serje *Polyphon*, irregistrata mid-dar diskografika Germaniża, *Polyphon Musikwerke AG*. Il-hruġ ta' dawn id-diski nġhatat l-hom prominenzia qawwija fuq il-gazzetti, l-aktar dawk moqrija mill-poplu komuni tat-triq.

### Id-diski mahruġa minn P. Carabott

L-istabbiliment tal-mużika ta' Pawlu Carabott fi Triq il-Merkanti li sa ftit tas-snin ilu kien għadu miftuh, kien dahhal idu fil-but biex il-mużika Maltija tkun irrekordjata u mibjugħa f'suq li kien jidher qed ihalli l-flus.

Fil-bidu tas-snin tletin, sala kbira fil-Belt li kienet mghammra bi twapet u purtieri tqal li serwev ta' rezistenza għall-hoss, tat spazju biżżejjed biex takkomoda żewġ orkestri kbar, li pprovdeu l-akkumpanjament mużikali għall-maġġoranza tad-diski mahruġa mat-tikketta *Odeon* li kienu prodotti u mibjugħa mill-istabbiliment mużikali ta' Carabott.

Il-katalgu tat-tikketta *Odeon* kien jinkludi 48 diska mill-aqwa artisti lokali tal-epoka, kompożituri u sur-mastrijiet lokali, kantanti lirici u komiċi, solisti tal-prejjem u orkestra tal-mandolina, bosta għanneja, inkluzi nisa, u kor ta' 70 vuċi. Id-diski kienu jikkonsistu minn varjetá ta' melodiji popolari u mexxejja, kanzunetti komiċi, parlanti, għanjiet folkloristiċi, improvizzazzjoni u anki mużika sagra u operistika, fosthom ukoll dawk miktuba minn Carlo Diacono, Carmelo Pace u Mario Cirillo.

Fl-1932, Louis Carabott kien organizza vjaġġ lejn Tunis.

bid-djalett Malti. Dan kien hames xhur wara li Fortunato Habib kien ikkoordinata l-ewwel vjaġġ lejn it-Tuneżija. Fl-istess waqt, l-istabbiliment tal-mużika ta' Carabott kien qed jipprova l-katalgu ta' *Odeon* bid-diski Maltin.

Kien hemm il-hsieb li l-Gramophone tibgħat espert bil-magna tar-*recording* f'Malta biex tirrekordja madwar hamsin diska, f'għanjiet, marċi u kanzunetti bil-akkumpanjament tal-kitarra. Il-pożizzjoni ta' Anthony D'Amato kienet li jibgħat lejn Milan sitta jew sebgha mill-aqwa artisti li kien hawn fil-pajjiż bi spejjeż tiegħu biex hemm jirrekordjaw minn 40 sa 50 titlu fuq 10" tat-tikketta *Plum*.

L-ispejjeż kollha tal-ivvjaġġjar, l-alloġġ-

# L-għana u d-diski Maltin ta' qabel il-gwerra kienu jindaqqu fuq ir-Rediffusion

minn paġna 32

għall-HMV involva wkoll lil Emmanuele Cilia, wiehed mill-aqwa għanneja tal-ġurata, lit-tenur Giuseppe Cefai, il-baritoni Ruggieru Falzon u Michele Smith, u l-baxx Domenico Busuttill.

Wara xahrejn ta' provi, is-sitt artisti telqu lejn Milan. Għal Emmanuele Cilia "Ta' Zabett" minn Haż-Zebbuġ, u probabbilment anki għal Domenico Busuttill mill-Birgu, dan kien l-ewwel vjaġġ tagħhom lejn art barranija. Mill-istess serje ta' volumi tad-Dwana jirrizulta li dawn tbiegħdu fil-5 ta' Ġunju 1931 abborrd il-bastiment *Knights of Malta*.

F'Milan huma qagħdu għal hmistax-il jum u rritomaw Malta fuq l-istess bastiment fl-20 ta' Ġunju 1931.

Fl-istudios tal-HMV f'Via San Antonio, Milan, l-artisti Maltin kienu taht id-direttur mużikali uffċjali Mro. Carlo Sabajno, assistit miċ-*chief engineer* Edward Fowler.

Ta' kuljum, l-istudio ġeneralment kienu jinżammu fil-*recordings* ta' tmien titli. L-ewwel għoxrin *track* ġew irrekordjati u prodotti bejn it-8 u t-12 ta' Ġunju tal-1931.

Fid-djarju tal-istudio HMV f'Milan, ġie ddokumentat li fil-11 ta' Ġunju tal-1931 ġew irrekordjati l-għanjiet *L'istoria ta Arturo u Maria* (it-tieni parti) u *L'ilbies scullat*, miktuba minn Satariano u t-tnejn interpretati minn Emmanuele Cilia bl-akkumpanjament tal-kitarra, li stabbilixxew bħala wiehed mill-aqwa għanneja li ġew irrekordjati.

L-għada ġiet irrekordjata wahda mill-aktar għanjiet famuzi fil-katalgu D'Amato – *Madalena*, komposta minn Ciappara u kantata minn Carlo Satariano. *Contradanza Maltija* ġiet irregistrata wkoll mit-truppa Maltija.

F'Marzu tal-1932, Anthony D'Amato kien lest li jirrekordja minn erbghin sa

hamsin titlu oħra. It-tieni vjaġġ lejn Milan sar kmieni f' Settembru tal-1932. Carlo Satariano, Carmelo Cardona 'It-Tapp', Emmanuele Cilia u Domenico Busuttill hallew Malta lejn Milan nhar it-3 ta' Settembru, 1932.

Dokument fl-Arkivju Nazzjonali jtarffil-na li huma kienu baqghu Milan sal-24 tal-istess xahar. Għal dan it-tieni proġett ta' *recordings*, D'Amato kien nefaqs is-somma ta' 130 lira sterlina, dokumentazzjoni li tinsab ppreservata fl-arkivju tal-istabbiliment mużikali.

L-aħħar *recordings* ta' diski Maltin fis-serje HMV ġew elenkati għall-ewwel darba fuq *Zonophone* u mbagħad fuq it-tikketta l-blu tal-HMV, li ha post *Zonophone* meta din inghaqdet ma' *Regal*.

L-għana ta' Emmanuele Cilia "Ta' Zabett" u d-diski Maltin mahruġa qabel faqqghet il-gwerra kienu qed jindaqqu fuq ir-Rediffusion. Fil-hamsinijiet u s-sittinijiet meta dawn id-diski reġġu nharġu fuq diski tal-vinyl, kienu qed jindaqqu fil-*jukeboxes* li kont issibhom fil-hwienet tax-xorb u f'postijiet tad-divertiment.

Il-popolarietà ta' dawn id-diski Maltin halliet influwenza fuq il-ġenerazzjoni ta' wara bħal Frans Baldacchino Il-Budaj miż-Żejtun. Jgħid hekk:

"Il-hanut fit '1 isfel minna kien qisu kalamita għaliġa, speċjalment meta mbagħad kienu dahhlu *jukebox* li fuqha kont issib id-diski ta' Manwel Cilia u Ġorġ Satariano l-Joċċ, inhalltin mad-diski ta' Elvis u Pat Boone."

Aktar tagħrif dwar l-ewwel diski Maltin, il-protagonisti u l-industrija mużikali tas-snin tletin skont sorsi primarji ha jkun ipubblikat f'*Music in Malta – From Prehistory to Vinyl*, publikazzjoni tal-Fondazzjoni Patrimonju Malti. Ara wkoll [www.patrimonju.org](http://www.patrimonju.org).



Emmanuele Cilia

## Emmanuele Cilia 'Ta' Zabett'

Emmanuele Cilia huwa iben Franġisku mis-Siġġiewi u Elizabetta, imwieled Haż-Zebbuġ nhar l-24 ta' Mejju, 1889. Kien infermier mass-Servizzi Inglīzi stazzjonat fil-Forti Sant'Iermu.

Lil Leli Cilia kont issibu jgħanni fil-hwienet tat-tè u tax-xorb, magħruf għall-għana tal-fatt u għall-ispirtu pront. Il-kelma mliissa fl-għana kienet ċara, miftiehma minn kulhadd, b'dak il-lehen

miksuri, u tisipikka t-tkaxkira helwa. Huwa kien miżzewweġ lil Anna, imwiella Calleja, u kellohom tifla jisimha Maria Carmela. Huwa kien joqgħod f'numru 29, Triq Sant'Antnin, Haż-Zebbuġ. Emmanuele Cilia miet fid-29 ta' Lulju tal-1967 fl-etá ta' 78 sena.

Is-sena l-oħra, l-Għaqda Każin Banda San Filep ta' Haż-Zebbuġ sellmet lil dan l-iben dehen Żebbuġi.

# Emmanuele Cilia – The Complete Studio Recordings (1931-32)

Biex l-artistrija ta' Leli Cilia terġa' tara qawmien mill-ġdid, kif ukoll titfakkur il-hamsin sena minn mewtu, il-Hbieb tal-Arkivju Nazzjonali f'kollaborazzjoni ma' Filfla Records qed tnedi *album* bit-titlu 'Emmanuele Cilia – The Complete Studio Recordings (1931-32)'. Dan l-LP ikkompilat minn Andrew Alamango qed ikun rilaxxat fuq *vinyl* kif ukoll fil-format CD. L-għana "Ta' Zabett" tista' wkoll titnizzel b'format dijitali.

L-LP jġib fuq fih 12-il *track*, sitta f'kull naha. L-ewwel naha hemm *X'Ahna sbieh min jaf jarana!* (l-ewwel parti), *Għanja lin namrata*, *Għanja bejn tnejn* (l-ewwel parti) bis-schem tal-kitarrista Carmelo Cardona 'It-Tapp' li ġiet irrekordjata fl-1932; *L'istorja ta Arturo u Maria* (zewġ partijiet) u *Għanja lis-Sajf*. It-tieni naha tal-*album* hemm *Lucia ta Lammerrmur* (l-ewwel parti), *Tghajira lin-Namrata*, *Is-Xhieħ*, *Lieni l-Carcarisa* (l-ewwel parti), *Il Mara u ix-Xitan*, u *Xalata għal San Paul* bis-sehem ukoll ta' Carmelo Cardona u l-kor. L-ismijiet tal-għanjiet qed jinkitbu bil-mod kif il-Malti kien jinkiteb f'dak iż-żmien.

Li l-għana u l-għanjiet ta' Emmanuele Cilia se jkun mibgħura flimkien fuq LP, wiehed ikompli jawgura tajjeb ta' kemm il-*vinyls* qed jirritomaw fl-industrija tad-diski. Mad-dhul tas-CDs, bosta tienu dawk li warbu għalkollox it-*turntables* u d-diski *vinyl*, tant li fl-2000 kienu kważi sparrixew.

Il-Forbes – il-maġaġin awtorevoli fuq

in-negożji, l-investment u l-finanzi – jirrimarka li bejn l-2013 u l-2014, il-bejgħ tal-*albums* fl-Istati Uniti niżel għal 11.2%. Is-CDs niżlu għal kważi 15% u d-diski mnizla b' mod dijitali wkoll kellohom naqqis ta' 9.4%. Iżda l-bejgħ tal-*vinyls* kellu zieda ta' 50%, li jammonta f'bejgħ ta' 346,8 miljun dollaru madwar id-dinja. Jirrizulta li wara l-inwriet ta' bosta ġġganti tal-mużika matul l-2015, fosthom David Bowie, l-ammiraturi investew fil-*vinyls* bħala memorja. Il-bejgħ tal-LPs fir-Renju Unit tela' b'53% fuq is-sena ta' qabel, u dan fisser tendenza għal ritorn lejn 'mużika tangibbli'.

L-istatistika kkompijata mill-British Phonographic Industry (BPI) uriet li l-2016 kienet id-disa' sena konsekuttiva li l-*vinyls* ziedu, meta nbieghu aktar minn 3.2 miljun LP.

Il-bejgħ tal-*vinyls* kompli kiber fix-xhur li għadew, u se jkompli jikber fix-xhur li ġejjin.

It-tnejnja ta' Emmanuele Cilia – The Complete Studio Recordings (1931-32) se ssir għada t-Tnejn, 10 ta' Diċembru 2018, fis-sebgha ta' filgħaxija, fl-istabbiliment ta' Anthony D'Amato, il-Belt. L-istess stabbiliment li 87 sena ilu kien baġhat lil Emmanuele Cilia u lil shabu jirrekordjaw diski Maltin.

Aktar tagħrif jinkiseb mill-Arkivju Nazzjonali billi wiehed jikteb lill-customerarchive@gov.mt jew 21459863.



L-artisti li ntbagħtu jirrekordjaw Milan minn Anthony D'Amato. Fost dawn l-artisti hemm Emmanuele Cilia